

Здружение за едукација и тренинг  
ЦЕТ ПЛАТФОРМА Скопје



# ГОДИШЕН НАРАТИВЕН И ФИНАНСИСКИ ИЗВЕШТАЈ

01 јануари - 31 декември 2018 година

Скопје, јануари 2019

## Содржина

<b>За ЦЕТ платформа</b> .....	3
Визија.....	3
Основни цели и задачи.....	4
Целни групи.....	4
<b>Програмски задачи во 2018 година</b> .....	5
<b>Членство</b> .....	5
<b>Главни активности во 2018 година</b> .....	6
Проект „Здружени за посилно граѓанско општество“.....	7
Цели на проектот .....	7
Главни активности .....	8
Очекувани резултати .....	8
Листа на реализирани меѓународни проекти во 2018 година .....	9
<b>Финансиски извештај за активности за 2018 година</b> .....	11

## За ЦЕТ платформа

Здружението за едукација и тренинг ЦЕТ платформа Скопје е доброволно, непрофитно и невладино здружение на граѓани, формирано со слободно здружување на граѓаните заради остварување, заштита и усогласување на своите интереси и уверувања за унапредување на граѓанското општество и локалните заедници, промоција и заштита на човековите права, како и заради вршење на дејности и активности за поттикнување на моралните и граѓанските вредности, зајакнување на меѓуетничките односи, афирмација на младите во општеството, промоција и заштита на медиумските слободи, права и стандарди и економски развој на територијата на Република Македонија и пошироко, а во согласност со Уставот и Законите.

ЦЕТ платформа е формирана во јануари 2016-та година од млади, мотивирани, компетентни и искусни младински работници, младински лидери, активисти и експерти кои се активни во граѓанскиот сектор и вклучени во младинска работа од 2008-ма година.

ЦЕТ платформа Скопје е македонскиот огранок на C.E.T platform мрежата која има претставништва и во Србија, Хрватска, Црна гора, Словенија, Косово, Бугарија, Грција, Полска, Италија, Литванија и Босна и Херцеговина.

Преку својата работа, ЦЕТ платформа се обидува да го стимулира личниот, професионален и општествен развој на младите, како и да поттикне нивно активно и одговорно учество во општествените, културни, политички, образовни и економски процеси.

## Визија

Визијата на ЦЕТ платформа е остварување на поширок општествен интерес, делување и остварување на цели во областите на граѓанското општество, демократскиот поредок и институции, граѓанските вредности, човековите права, медиумите, неформалното образование и ранливите категории на граѓани во општеството.

## Основни цели и задачи

- развој на граѓанското општество, демократијата и демократските институции
- унапредување и заштита на човековите права, граѓанските вредности и правата на ранливите категории на граѓани во општеството
- зајакнување на меѓуетничките и меѓурелигиските односи и придонесување кон еднаквост и солидарност во општеството
- унапредување и заштита на медиумските слободи, права и стандарди
- промоција на неформалното образование меѓу граѓаните, особено меѓу младите
- поддршка на маргинализираните лица и придонесување кон нивно социјално вклучување во општеството
- понудување на помош на локалните и државните институции за формулирањето на одговорни јавни политики
- афирмација на младите во општеството и поттикнување на нивно учество во процесите на донесување одлуки
- поттикнување и промоција на развој и знаење во областа на домашните, регионалните, Европските и меѓународните односи и соработка
- промоција и развој на креативноста, иновацијата и претприемништвото
- промоција на одржливиот развој и заштита на животната средина
- градење на капацитети на граѓанското општество на домашно и меѓународно ниво
- унапредување на добротворството, волонтерството и активно учество на граѓаните во општествениот, политичкиот и економскиот живот
- воспоставување соработка со домашни и странски здруженија на граѓани, фондации, единици на локалната самоуправа, државни институции и други организации чии цели се компатибилни со целите на ЦЕТ платформа
- други дејности од општествениот живот кои се од јавен интерес.

## Целни групи

- Млади луѓе на возраст од 15 до 30 години
- Младински работници
- Маргинализирани групи на граѓани

## Програмски задачи во 2018 година

За остварување на визијата и целите на Здружението, ЦЕТ платформа во 2018 година ги имаше следните програмски задачи:

1. Зголемување на бројот на членовите преку промовирање на организацијата на локални активности организирани од други здруженија на граѓани, како и промовирање преку социјалните мрежи.
2. Барања за донации и оперативни грантови од домашни и странски организации, поединци, единици на локалната самоуправа, државните институции или домашни и странски програми заради обезбедување на средства за работа.
3. Учество на проекти како партнерска организација и соработка со домашни и странски здруженија и организации, како и со преставници од граѓанскиот сектор кои имаат исти или слични цели и задачи како и ЦЕТ платформа.
4. Испраќање на млади луѓе, младински работници и преставници на граѓански организации на проекти и активности организирани од страна на нашите странски партнерски организации.
5. Присуство на семинари, конференции, тркалезни маси и слични активности кои обработуваат релеванти прашања за дејноста на Здружението на кои настапиме со свои предлози, знаења, идеи и сугестии.
6. Развивање на соработка и склучување на партнерства со слични организации од земјава и од странство.

## Членство

Во 2018 година, ЦЕТ платформа имаше 30 активни членови и волонтери кои припаѓаат на различни етнички, религиски и родови групи кои живеат во Македонија. Членовите имаат различни профили и искуства, меѓутоа повеќето од нив се активни во младинска работа, неформално образование и граѓански активизам од 2008-ма година како членови на различни организации. Тие биле во улоги на учесници, асистенти, логистика, координатори и организатори на разни локални, национални и меѓународни проекти на различни теми во рамки на програмите: Млади во Акција, Европа за Граѓаните, Еразмус Плус и No Hate Speech Movement. Повеќето од членовите на ЦЕТ платформа биле волонтери или работеле за други домашни и странски непрофитни и невладини организации во Македонија, а некои од нив биле волонтери (преку ЕВС програмата) во организации во други држави.

## Главни активности во 2018 година

Главните активности на ЦЕТ платформа во 2017 година беа концентрирани кон меѓународната соработка, склучување на нови партнерства и реализација на проекти во соработка со партнерски организации од странство. На овие проекти, ЦЕТ платформа помагаше во фазите на подготовка, реализација и овозможување видливост на проектните активности и резултати, а на некои од нив заедно со партнерските организации ги пополнуваше апликационите формулари, ја планираше програмата, подготвуваше и координираше имплементацијата и евалуацијата на активностите на проектите преку испраќање на свои обучувачи или проектни асистенти.

Во 2018 година, ЦЕТ платформа реализираше **24 меѓународни проекти** во соработка со преку 200 странски организации. На овие проекти, ЦЕТ платформа испрати **95** млади луѓе, младински работници, свои членови и волонтери, како и претставници на други граѓански организации од Македонија.

Број и тип на реализирани проекти:

- **16 обуки** (training courses)
- **7 младински размени** (youth exchanges)
- **1 семинар**

Овие активности беа реализирани во следните држави: Хрватска, Шпанија, Грција, Бугарија, Португалија, Полска, Англија, Италија и Португалија.

Сите реализирани проекти во кои ЦЕТ платформа беше вклучена беа финансирани преку програмата [Еразмус+](#) на Европската Унија.

## Проект „Здружени за посилно граѓанско општество“

Во ноември 2018 година, ЦЕТ платформа поднесе предлог-проект „Здружени за посилно граѓанско општество“ до Агенцијата за млади и спорт кој беше одобрен за финансирање во декември 2018.

Проектот ќе се реализира на различни локации во Скопје во периодот од јануари до јуни 2019 година и цели кон информирање на здруженијата на граѓани за различните европски и регионални програми кои нудат финансиски средства за организирање разни активности и проекти на различни теми, мотивирање на младите и презентирање на придобивките од волонтирањето и различните можности и програми кои нудат младинско учество, развој и едукација. Проектот цели и кон здружување на здруженијата на граѓани и фондации во формални или неформални мрежи на здруженија со цел организација на активности и заедничко подготвување апликации за финансиски средства од програми од ЕУ, регионални иницијативи или локални/национални програми.

### Цели на проектот:

- 1) Да се информираат здруженијата на граѓани и младите за различните европски и регионални програми кои нудат финансиски средства за организирање или учество во разни активности и проекти на различни теми
- 2) Да се понудат знаења, искуства, практични примери и вештини на граѓанските здруженија за како да се регистрираат, соберат потребна документација, пишуваат проекти и апликациони формулари за различни програми.
- 3) Да се понудат извори за тоа каде да се најдат повеќе информации за овие програми и за тоа кои се контакт центрите или координатори на истите.
- 4) Да се развијат партнерства и формални или неформални мрежи на здруженија на граѓани.
- 5) Да се информираат младите за можностите за вклучување во работата на здруженијата на граѓани, како и информирање за придобивките од учеството на локални, регионални и интернационални проекти и програми, што ќе придонесе кон создавање компетентна, професионална, социјално вклучена и активна младина која ќе биде подобна за локалниот и глобалниот пазар на труд
- 6) Да се мотивираат младите да волонтираат и промовираат можности и програми кои нудат младинско волонтирање или активно учество.

Целна група на проектот се граѓански организации од Скопје и млади лица на возраст од 16 до 30 години, односно млади лица или неформални групи на граѓани кои се заинтересирани да основаат свои здруженија на граѓани и понатаму да се вклучат и аплицираат во овие програми.

## **Главни активности:**

Програмата на проектот предвидува вкупно 8 пет-часовни формални и неформални обуки и 4 посети на институции, агенции или организации кои ќе бидат реализирани во период од четири месеци (февруари-мај). Програмата на проектот предвидува по две активности: работни состаноци, работилници, презентации или обуки на месечно ниво, при што тие ќе бидат реализирани во првата и третата седмица од месеците предвидени за имплементација на проектот. Овие активности ќе бидат водени од страна на искусни обучувачи кои имаат долгогодишно искуство во граѓанскиот сектор и екстензивно знаење и искуство со работа на локални, регионални и интернационални проекти.

Последните седмици од месеците ќе бидат резервирани за посети на институции, агенции или организации кои работат со локални, регионални и Европски програми и имаат вредно знаење и долгогодишно искуство во работа со граѓански организации на различни нивоа. Предвидени институции да бидат посетени се: Национална агенција за европски образовни програми и мобилност, ЕУ Инфо центар, Агенција за млади и спорт и Регионална канцеларија за млади на западен Балкан - RYCO.

## **Очекувани резултати:**

- Запознавање на здруженијата на граѓани со различни европски програми и регионални иницијативи кои нудат финансиска поддршка за нивната работа и активности.
- Развивање на личните и професионални знаења на учесниците за можностите кои ги нудат тие програми, начинот на аплицирање за финансиска поддршка, потребна документација, практични знаења за пишување проекти и менаџирање на активности
- Платформа за запознавање со работата на вклучените здруженија со цел формирање на неформална партнерска мрежа на здруженија кои можат заеднички да организираат идни активности или да си понудат помош и поддршка во различните сфери
- „Мултиплицирачки ефект“ односно учесниците во проектот да го пренесат своето знаење и искуство на своите членови и волонтери во нивните здруженија или на други со кои соработуваат



## Листа на реализирани меѓународни проекти во периодот од 01.01 до 31.12.2017

Вид на проект	Име на проект	Место	Дати	Број на учесници
Обука	Human rights education for European values equalization	Џаково, Хрватска	16 - 24 јануари	3
Младинска размена	Heart 4 Art	Солун, Грција	10 - 19 февруари	7
Обука	I'Mmigrant NOT IGNORANT	Сеса Аурунка, Италија	18 - 26 февруари	3
Обука	Speak Up for Europe	Вроцлав, Полска	6 - 13 март	3
Младинска размена	Hands Up for Nature	Неа Каликратија, Грција	15 - 24 март	6
Младинска размена	Sport and Entrepreneurship	Сеса Аурунка, Италија	15 - 22 март	7
Обука	Active Citizenship Laboratory	Солун, Грција	20 - 28 мај	3
Младинска размена	I want to meet you	Затоние, Полска	22 - 30 мај	6
Младинска размена	Diversity in Visual Arts 2	Солун, Грција	15 - 26 јуни	5
Обука	Redefine Yourself	Закинтос, Грција	26 јуни - 3 јули	2
Обука	Peace through the Performing Arts: Breaking the Cycle of Violence	Глостер, Англија	17 - 25 јули	4
Обука	Entertaining financial literacy	Смолјан, Бугарија	21 јули - 1 август	3
Обука	Supporting youth in their projects	Висла, Полска	22 - 28 јули	3
Обука	Let's Speak About It! - Youth and Emotional Well-being	Трикала, Грција	27 август - 4 септември	3
Семинар	Systematic Approach to Youthwork	Кшижова, Полска	15 - 22 септември	3

Младинска размена	Equal rights, equal opportunities, equal values	Џаково, Хрватска	15 - 23 октомври	6
Обука	Peace through the Performing Arts: Reclaiming the radical	Глостер, Англија	16 - 24 октомври	4
Младинска размена	CI PIACE	Фасано, Италија	19 - 27 октомври	6
Обука	iFeel - iDefend	Сеута, Шпанија	24 - 31 октомври	2
Обука	Non-Formal Education for NEETs	Солун, Грција	23 ноември - 3 декември	3
Обука	Building Bridges of Tolerance	Брага, Португалија	1 - 9 декември	3
Обука	Peace through the Performing Arts: Honouring the Feminine	Глостер, Англија	4 - 12 декември	4
Обука	Awareness! – Mindful Leadership course for youth workers	Аликанте, Шпанија	9 - 15 декември	2
Обука	Youth Employability Leaders of Tomorrow	Вроцлав, Полска	10 - 18 декември	4

## Финансиски извештај за активности за 2018 година

### Приливи

Прилив на пари за рефундација на патни трошоци за учесници на проект	27.229 ден
Ангажирање на предавач, проектен асистент и рефундација на патни трошоци од Еразмус+ проект во Грција	271.020 ден
Ангажирање на предавач и проектен асистент за Еразмус+ проект во Италија	102.249 ден
Доделени финансиски средства од Агенција за млади и спорт за реализација на проект „Здружени за посилно граѓанско општество“	290.000 ден
Донаци и членарини од членови на Здружението	32.500 ден
<b>Вкупно</b>	<b>722.998 денари</b>

### Одливи

Рефундација на патни трошоци за учесници на Еразмус+ проект	25.925 ден
Договори за дело за работа на Еразмус+ проекти	330.000 ден
Персонален данок на доход	36.666 ден
Сметководствени услуги	7.080 ден
Банкарски провизии	3.560 ден
<b>Вкупно</b>	<b>403.231 денари</b>

**Вишок пренесен за идни периоди**

**319.767 денари**